

അകമല, പുങ്ങോട് ഫോറസ്റ്റ് സ്റ്റേഷനുകളുടെ പ്രവർത്തനം

139 (445) ശ്രീ. സേവ്യർ ചിറ്റിലപ്പിള്ളി: താഴെ കാണുന്ന ചോദ്യത്തിന് വനം-വന്യജീവി വകുപ്പുമന്ത്രി സദയം മറുപടി നൽകുമോ:

വടക്കാഞ്ചേരി മേഖലയിലെ വനംകൊള്ളയും കാട്ടുതീയും തടയുന്നതിന് നിർണ്ണായകമായ പങ്ക് വഹിക്കുന്ന അകമല, പുങ്ങോട് ഫോറസ്റ്റ് സ്റ്റേഷനുകളുടെ പ്രവർത്തനം നിർത്തലാക്കിയത് ശ്രദ്ധയിൽപ്പെട്ടിട്ടുണ്ടോ; പ്രസ്തുത സ്റ്റേഷനുകളുടെ പ്രവർത്തനം പൂർണ്ണതോതിൽ പുനഃസ്ഥാപിക്കുന്നതിനാവശ്യമായ നടപടി സ്വീകരിക്കുമോ; വിശദമാക്കുമോ?

ശ്രദ്ധയിൽപ്പെട്ടിട്ടുണ്ട്. ഇവ പുനഃസ്ഥാപിക്കുന്ന കാര്യം സർക്കാർ പരിശോധിച്ചു വരുന്നു.

കുളക്കാട്ടുകുറിശ്ശി മേക്കാട്ടിൽ കോളനി റോഡ് റീ-ടാറിംഗ്

140(446) ശ്രീ. കെ. പ്രേംകുമാർ: താഴെ കാണുന്ന ചോദ്യങ്ങൾക്ക് വനം-വന്യജീവി വകുപ്പുമന്ത്രി സദയം മറുപടി നൽകുമോ:

(എ) ഒറ്റപ്പാലം നിയോജകമണ്ഡലത്തിലെ കുളക്കാട്ടുകുറിശ്ശി മേക്കാട്ടിൽ കോളനിയിലേയ്ക്കുള്ള പഴയ ടാർ റോഡിൽ വനം വകുപ്പിന്റെ അധീനതയിൽ വരുന്ന ഭാഗം റീ-ടാർ ചെയ്യാൻ അനുമതി നൽകാത്തതിനാൽ കോവിഡ് രോഗികളും പട്ടികജാതി കോളനി നിവാസികളും ബുദ്ധിമുട്ട് നേരിടുന്ന കാര്യം ശ്രദ്ധയിൽപ്പെട്ടിട്ടുണ്ടോ?

ഒറ്റപ്പാലം നിയോജകമണ്ഡലത്തിലെ കുളക്കാട്ടുകുറിശ്ശി മേക്കാട്ടിൽ കോളനിയിലേയ്ക്കുള്ള പഴയ ടാർ റോഡിൽ വനം വകുപ്പിന്റെ അധീനതയിൽ വരുന്ന ഭാഗം റീ-ടാർ ചെയ്യുന്നതിനുള്ള അനുമതിക്കുള്ള അപേക്ഷകളൊന്നും തന്നെ ബന്ധപ്പെട്ട അധികാരികളിൽനിന്നും ലഭ്യമായിട്ടില്ല.

(ബി) പ്രസ്തുത റോഡ് റീ-ടാറിംഗ് ചെയ്ത് യാത്രാ യോഗ്യമാക്കുവാൻ ആവശ്യമായ അനുമതി നൽകുമോ; വിശദാംശങ്ങൾ ലഭ്യമാക്കുമോ?

റോഡ് റീ-ടാർ ചെയ്യുന്നതിനുള്ള അനുമതിക്കായി ബന്ധപ്പെട്ട അധികാരികളിൽ നിന്ന് അപേക്ഷ ലഭിക്കുന്ന മുറയ്ക്ക് നിയമാനുസൃതമായ നടപടികൾ സ്വീകരിക്കുന്നതാണ്.